

دھان کی خریداری کے لیے جاری مقررہ وقت کے مطابق سبھی تیاریاں مکمل کرنے کی ہدایت

- لکھنؤ: ۱۰ جولائی ۲۰۱۸ء

خریف مارکیٹنگ سال 2017-18 میں سہارا قیمت اسکیم کے تحت کسانوں سے آئندہ 101 اکتوبر سے شروع کی جا رہی دھان کی خرید کے لیے محکمہ غذا و رسد کے ذریعہ متعلقہ افسران کو ضروری ہدایت جاری کر دی گئی ہے۔

ان ہدایات میں کہا گیا ہے کہ دھان خریداری کے لیے انچارج افسر کی تعیناتی 15 جولائی تک، دھان پیداوار کا سروے اور تخمینہ، ڈپو ماڈل، خرید اداروں سے خرید مراکز کی تجویز، ای۔آمدنی سے متعلق ماڈیول آئندہ 15 اگست تک، منڈی کارڈ جہاں تاجر کے ذریعہ اجناس کی خرید و فروخت کا کاروبار نہیں منتقل کیا گیا ہے، کو منتقل کرانے کا کام، ملوں کا رجسٹریشن، خرید مراکز کا انتخاب نیز کسانوں کے نئے رجسٹریشن 30 اگست تک کیا جانا ہے۔ تحصیلوں میں کسانوں کی پیداوار، ریونیو ماڈیول ضلع مجسٹریٹ کے ذریعہ ٹرانسپورٹ شرح کا تعین، ای۔آمدنی کے تین خرید مراکز پر کمپیوٹر لپ ٹاپ، آئی پیڈ، انٹرنٹ و دیگر ضروری چیزوں کا بندوبست آئندہ 15 ستمبر تک ہونا ہے۔ دھان کی خرید مغربی اتر پردیش میں یکم نومبر سے اور مشرقی اتر پردیش کے اضلاع میں آئندہ یکم اکتوبر سے شروع کی جائے گی۔

اس کے علاوہ ای۔آمدنی کے لیے ماسٹر ڈیٹا میں ضروری اطلاع کی فیڈنگ، بازار یارڈوں میں خرید مراکز کے لیے چبوتروں کا الاٹ، چاول ملوں کا ذخیرہ ڈپور سے الحاق مغربی اتر پردیش میں ضلعوں میں 20 ستمبر تک نیز مشرقی اتر پردیش کے اضلاع میں 20 اکتوبر تک کرنے کی ہدایت جاری کی گئی ہے۔

☆☆☆☆☆